



जो मनुष्य अपने साथी से घृणा करता है, वह उसी मनुष्य के समान हत्यारा है, जिसने सचमुच हत्या की हो। - स्वामी रामतीर्थ

बरेली के प्रमुख समाचार

- रैली से सड़क सुरक्षा के नियमों का पालन करने का दिया संदेश-II
- देश को आजादी दिलाने में नेताजी का अहम योगदान : वनमंत्री-III
- बसंत पंचमी : मां सरस्वती का पूजन कर मांगा ज्ञान-IV

बरेली , शनिवार,24 जनवरी 2026



सिटी ब्रीफ

आज से लगातार चार दिन तक बंद रहेंगे बैंक

बरेली, अमृत विचार : बैंक कर्मचारी यूनियनों ने 27 जनवरी, मंगलवार को देशव्यापी हड़ताल का आह्वान किया है। इसके चलते बैंक लगातार चार दिन तक रहेंगे। बैंकों में 24 जनवरी को महीने का चौथा शनिवार होने के कारण अवकाश रहेगा। इसके बाद 25 जनवरी को रविवार है, जिस कारण बैंक बंद रहेंगे। 26 जनवरी को राष्ट्रीय पर्व गणतंत्र दिवस के अवसर पर भी बैंकों में छुट्टी रहेगी, जबकि 27 जनवरी को प्रस्तावित हड़ताल के कारण बैंकों में कामकाज टप रहेगा। यूनाइटेड फोरम ऑफ बैंक यूनियंस के जिला संयोजक नवींद्र कुमार ने बताया कि सरकार के साथ बैंक यूनियंस की समझौता बैठक पूरी तरह असफल रही। बैंक संगठनों अपील की 27 फरवरी को कचहरी स्थित एसबीआई की मुख्य शाखा पर प्रस्तावित हड़ताल में अधिक से अधिक संख्या में पहुंचकर अपनी ताकत दिखाएं और हड़ताल को ऐतिहासिक रूप से सफल बनाएं।

तीन सौ बेड अस्पताल में शुरू होगी जनरल सर्जन की ओपीडी

बरेली, अमृत विचार : तीन सौ बेड अस्पताल में अब मरीजों को जनरल सर्जन से भी परामर्श की सुविधा मिल सकेगी। शासन के निर्देश पर सीएमओ ने शुक्रवार को अस्पताल में जनरल सर्जन की तैनाती के आदेश जारी कर दिए। शनिवार से सर्जन की सेवाएं शुरू होते ही मरीजों को राहत मिलेगी। सीएमओ डॉ. विभ्राम सिंह ने बताया कि वर्तमान में तीन सौ बेड अस्पताल में नेत्र, दंत और त्वचा रोग विशेषज्ञ सेवाएं दे रहे हैं। अब जनरल सर्जन की ओपीडी भी शुरू की जा रही है। जिससे सामान्य मामलों के मरीजों को यहीं पर परामर्श मिल सकेगा। जिन मरीजों को सर्जरी की आवश्यकता होगी, उन्हें नियमानुसार जिला अस्पताल रेफर किया जाएगा। उन्होंने बताया कि अस्पताल में करीब दो वर्षों से अस्थायी रूप से ओपीडी का संचालन किया जा रहा था, लेकिन जनरल सर्जन की तैनाती न होने के कारण मरीजों को परेशानी हो रही थी। शनिवार से सर्जन से इलाज की सुविधा औपचारिक रूप से शुरू हो जाएगी।

शहर में आज

- बरेली प्रीमियर टी -20 प्राइजमनी क्रिकेट लीग निशात पटेल स्टेडियम में सुबह 9 :30 बजे।
- श्री बालाजी सुंदरकांड आयोजन समिति की ओर से श्री राम कथा बांके बिहारी मंदिर राजेंद्र नगर में शाम 4 बजे।
- अति पिछड़ा दलित सामाजिक संस्था की ओर से जननायक कपूर ठाकुर जयंती पर संगोष्ठी चंद्रमणि बुद्ध विहार गुरु मार्बल वाली गली स्टेडियम रोड में सुबह 11 बजे।
- बरेली कॉलेज में एलएलबी सेमेस्टर परीक्षा सुबह 11 बजे से।


सफर होगा सुगम

बीडीए ने सड़क चौड़ीकरण की शुरु की तैयारी, सेटेलाइट से एयरपोर्ट तक पांच मिनट में होगा सफर

सेटेलाइट से बैरियर-2 तक 12 लेन की बनेगी पीलीभीत रोड

- आठ लेन चौड़ी होगी पीलीभीत रोड, साथ में दो-दो लेन की सर्विस लेन बनाएगा बीडीए
- सवा सौ करोड़ से डेढ़ सौ करोड़ रुपये के बीच आएगी सड़क चौड़ीकरण की लागत

कार्यालय संवाददाता, बरेली



तक महज पांच मिनट में सफर पूरा होगा। इससे एयरपोर्ट आने-जाने वालों को सबसे ज्यादा राहत मिलेगी। बरेली विकास प्राधिकरण के निर्देश पर पीडब्ल्यूडी आगणन तैयार करा रहा है। बारह लेन की सड़क निर्माण पर करीब सवा सौ से डेढ़ सौ करोड़ रुपये के बीच लागत आएगी। अगले सप्ताह तक सड़क का आगणन तैयार हो जाएगा। फाइनल आगणन बनने के

बाद बीडीए की ओर से टेंडर प्रक्रिया शुरू की जाएगी। मंडल की पहली सड़क होगी जो बारह लेन की बनावी जाएगी। बीडीए ने पीलीभीत रोड को बारह लेन की बनाने के लिए कई दिनों में रूपरेखा तैयार की। इसके बाद उच्चाधिकारियों के साथ चर्चा की। बीडीए वीसी मैनिकन्डन ए ने विभागीय अभियंताओं के साथ बैठक कर सड़क की रूपरेखा

दो लेन की सर्विस लेन के निर्माण में ही पीलीभीत रोड का अतिक्रमण हो जाएगा साफ

बरेली : अभी तक पीलीभीत रोड पर सेटेलाइट से बैरियर-2 तक दोनों तरफ कच्चा-पक्का बड़े स्तर पर अतिक्रमण है। कई लोगों के धंधे भी इस रोड पर अवैध रूप से संचालित हो रहे हैं। कई बिल्डिंगें भी सरकारी भूमि पर बना दी गयी हैं। बीडीए जब सेटेलाइट से बैरियर-2 तक 12 लेन की सड़क बनाने का कार्य शुरू करेगा तब अतिक्रमण भी हटया जाएगा। यह माना जा रहा है कि आठ लेन की सड़क के दोनों ओर दो-दो लेन की सर्विस लेन बनाने के दौरान ही अतिक्रमण हटाया जाएगा। सरकारी भूमि का अतिक्रमण करके बनाई गई कई बिल्डिंग भी टूट सकती हैं।

सेटेलाइट से बैरियर - 2 तक पीलीभीत रोड आठ लेन और दोनों ओर दो-दो लेन की सर्विस लेन भी बनायी जाएगी। आगणन तैयार करा रहे हैं। एक सप्ताह में फाइनल आगणन तैयार करारक टेंडर प्रक्रिया शुरू होगी। चौड़ीकरण के बाद सेटेलाइट से एयरपोर्ट तक पहुंचने में महज पांच से छह मिनट का समय लगेगा। बरेलीवासियों को यह सुविधा दिलाने के लिए बीडीए जोर-शोर से जुटा है। - **मनिकन्डन ए**, उपाध्यक्ष, बरेली विकास प्राधिकरण



बनाई। पीडब्ल्यूडी को आगणन तैयार करने का जिम्मा सौंपा। दरअसल, बीडीए ने बैरियर-2 से

बड़ा बाईपास तक पीलीभीत रोड का चौड़ीकरण शुरू करा दिया है। जो जल्द ही पूरा हो जाएगा।



ब्लैक आउट मॉक ड्रिल में घायलों को अस्पताल ले जाने का प्रदर्शन करते सिविल डिफेंस के सदस्य।

● अमृत विचार

हवाई हमले से बचाव को हम तैयार, कलेक्ट्रेट पर बमबारी

मॉक ड्रिल : हवाई हमले में हताहत हुए घायलों को बचाने, उपचार देने व अन्य नागरिकों को सुरक्षित स्थान पर ले जाने का किया प्रदर्शन

कार्यालय संवाददाता, बरेली

अमृत विचार: नेताजी सुभाष चंद्र बोस की जयंती के मौके पर हवाई हमले से बचाव के लिए कलेक्ट्रेट परिसर में शुक्रवार की शाम ब्लैक आउट की मॉक ड्रिल हुई। इसमें हवाई हमले में हताहत हुए घायलों को बचाने, उपचार देने और अन्य नागरिकों को सुरक्षित स्थान पर ले जाने की मॉक ड्रिल की गयी।

एयरफोर्स स्टेशन ने शुक्रवार शाम करीब 6.14 बजे सिविल डिफेंस कंट्रोल सेंटर को हॉट लाइन पर दुश्मन देश के लड़ाकू विमान के सीमा में प्रवेश करने की सूचना दी तो एकाएक सब अलर्ट हो गए। जनपद के विभिन्न महत्वपूर्ण स्थानों पर शाम 6.15 बजे सायरन से हवाई हमले के चेतावनी की सूचना प्रसारित कर ब्लैक आउट किया गया था। तत्काल आसमान में लड़ाकू विमानों की गड़गड़ाहट गुंजे लगी थी। 6.25 बजे नागरिक सुरक्षा ने



कलेक्ट्रेट परिसर में आयोजित ब्लैक आउट मॉक ड्रिल के दौरान मौजूद डीएम अविनाश सिंह, वनमंत्री डॉ. अरुण कुमार व अन्य।

ग्रीन सिग्नल देते हुए ऑल क्लियर का सायरन पुनः बजाकर आपातकालीन सेवाओं को बचाव कार्य करने का संदेश दिया।

ब्लैक आउट के दौरान जगह-जगह बमबारी हुई। इसमें कई लोग हताहत हुए। बमबारी से कई जगहों पर आग लगी। सूचना मिलते ही राहत एवं बचाव दल सक्रिय हुआ। वाइसे ने

स्वयं और अग्निशमन दल के सहयोग से बुझाया। घायलों को रेस्प्यू करते हुए एम्बुलेंस तक पहुंचाया। कुछ को नजदीक के अस्पतालों तक पहुंचाया। घायलों को ऊंची बिल्डिंग से लिफ्ट देकर रेस्प्यू किया। जलते हुए मकान से घायलों को बाहर निकाला। इससे पूर्व कलेक्ट्रेट के आसपास के क्षेत्रों की लाइट्स बंद कर दी गई।

पूरे कार्यक्रम का प्रबंधन सिविल डिफेंस के उप नियंत्रक राकेश मिश्र ने किया। यह पूरी मॉक ड्रिल डिप्टी चीफ वॉर्डन रंजीत वशिष्ठ, सहायक उप नियंत्रक पंकज कुदेशिया व प्रमोद डागर के निर्देशन में हुई। इसमें प्रभागीय वाइसे दिनेश यादव, संजय पाठक, अंजय अग्रवाल व शिवलेश चन्द्र पाण्डेय, उप प्रभागीय



ब्लैक आउट मॉक ड्रिल में आग बुझाने का प्रदर्शन करते दमकल कर्मी।

● अमृत विचार

वाइसे कलौम हैदर सैफी, अनिल शर्मा, हरीश भल्ला, शंकर शर्मा, अनवर हुसैन, जगदीश प्रसाद ने टीम के साथ प्रतिभाग कर व्यवस्था में सहयोग किया। सिविल डिफेंस बरेली के स्टॉफ का पूरा सहयोग रहा। दरअसल, मुख्यमंत्री के निर्देश पर नेताजी सुभाष चन्द्र बोस की जयंती पर नागरिक सुरक्षा जनपदों में हवाई

हमले से बचाव के संदर्भ में ब्लैक-आउट मॉक-ड्रिल आयोजित की गयी। मॉक ड्रिल का उद्देश्य हवाई हमले के दौरान ब्लैक आउट करने एवं लोगों को किसी भी विषम परिस्थिति में तैयार रहने एवं ऑपरेशनल क्षमता निर्माण करना रहा। मॉक ड्रिल के दौरान वन और पर्यावरण मंत्री डॉ. अरुण कुमार, विधान परिषद सदस्य बहोरन लाल

- एयरफोर्स से हवाई हमले की सूचना मिलते ही अलर्ट हुआ राहत एवं बचाव दल
- कलेक्ट्रेट और आसपास के क्षेत्रों में ब्लैक आउट के साथ शुरु हुआ बचाव कार्य

हवाई हमले के दौरान ब्लैक आउट की मॉक ड्रिल कराकर सतर्कता परखी गयी। इसके साथ जिले के नागरिकों को बाहरी और आंतरिक खतरों से सतर्क रहने का संदेश दिया गया। उन्हें यह मैसेज दिया कि यदि हवाई हमला होता तो कैसे आंतरिक खतरों से बचे, आगजनी से बचने के लिए क्या करना चाहिए, ताकि कम से कम जानमाल का नुकसान हो सके। - **अविनाश सिंह**, जिलाधिकारी

मौर्य, जिलाधिकारी अविनाश सिंह, एसपी सिटी मानुष पारीक, एसपी साउथ अंशिका वर्मा, एसपी ट्रैफिक अकमल खान, एडीएम (ई) पूर्णिमा सिंह, अग्निशमन अधिकारी, विद्युत विभाग स्वास्थ्य विभाग, नगर निगम व कलेक्ट्रेट के अधिकारी मौजूद रहे।

आवारा कुत्तों की संख्या

नियंत्रण में लाने की तैयारी

कार्यालय संवाददाता, बरेली

अमृत विचार : परसाखेड़ा के नंदोसी गांव में कुत्तों के प्रजनन नियंत्रण और जनसंख्या प्रबंधन के लिए बन रहे एनीमल बर्थ कंट्रोल (एबीसी) सेंटर के संचालन की तैयारियां पूरी कर ली गई हैं। सेंटर के संचालन की जिम्मेदारी जयपुर की प्रतिष्ठित संतुलन जीव कल्याण एजेंसी को दी गई है। नगर निगम ने एजेंसी को अनुबंध प्रक्रिया पूरी करने के लिए एक सप्ताह का समय दिया है। फरवरी में सेंटर के संचालन का दावा किया जा रहा है।

एबीसी सेंटर के माध्यम से समुदाय में आवारा और घरों के कुत्तों की नसबंदी, टीकाकरण और स्वास्थ्य सेवाएं प्रदान की जाएंगी। एक्सईएन राजीव राठी का कहना है कि इस सेंटर के संचालन से न केवल कुत्तों की अनियंत्रित संख्या को नियंत्रित करने में मदद मिलेगी, बल्कि आसपास के क्षेत्रों में मानव और पशु स्वास्थ्य की सुरक्षा भी सुनिश्चित होगी। पिछले दिनों एबीसी सेंटर संचालन के लिए

- एबीसी सेंटर संचालन को चयनित एजेंसी को अनुबंध करने को एक सप्ताह का समय दिया
- नगर निगम का दावा, फरवरी के दूसरे सप्ताह में शुरू हो सकता है सेंटर, फिर लगेगा कुत्तों पर अंकुश

मैसर्स संतुलन जीव कल्याण की निविदा 10 कुत्तों पर 10,040 रुपये की दर से प्राप्त हुई थी, जिसे नगर आयुक्त ने 14 जनवरी 2026 को स्वीकृति प्रदान की है। एजेंसी को निर्देशित किया है कि एक सप्ताह के अंदर अनुबंध से संबंधित सभी औपचारिकताएं पूर्ण करें। इसके लिए 100 रुपये के एकल स्टॉप पेपर पर अनुबंध किया जाएगा, साथ ही निर्धारित जमानत राशि आरटीजीएस, एनईएफटी या बैंक गारंटी के माध्यम से जमा करनी होगी। संबंधित भुगतान के साक्ष्य पर्यावरण अभियंता कार्यालय में जमा कराना अनिवार्य होगा। सूचना पत्र प्राप्ति के आठ दिनों के अंदर स्टॉप और जमानत राशि जमा करना अनिवार्य किया है।

सॉलिड वेस्ट

मैनेजमेंट प्लांट के लिए होगा अनुबंध

बरेली, अमृत विचार : सथरापुर में बने सॉलिड वेस्ट प्लांट के संचालन का जिम्मा दिल्ली की पीपुल्स एसोसिएशन फार टोटल हेल्प यूथ एप्लूज (पाथ्या) को दिया गया है। इसकी अनुबंध प्रक्रिया पूरी करने के लिए नगर निगम ने कार्यदायी संस्था को सात दिन का समय दिया है।

शहर के 80 वार्डों से प्रतिदिन 500 टन से अधिक कूड़ा एकत्रित होता है और बाकगंज में पांच लाख टन से अधिक कूड़े का ढेर बन चुका है। कूड़ा निस्तारण की व्यवस्था सुधारने के लिए तत्कालीन नगर आयुक्त निधि गुप्ता वत्स ने सथरापुर में 24 करोड़ की लागत से सॉलिड वेस्ट प्लांट का निर्माण कराते हुए निविदा प्रक्रिया शीघ्र पूरी करने पर जोर दिया था। एनटीपीसी के साथ बातचीत आगे न बढ़ पाने पर नगर आयुक्त संजीव कुमार मौर्य ने पांच सदस्यीय समिति गठित कर स्थानीय स्तर से निविदा आमंत्रित करवाई। इसमें सबसे कम वित्तीय दर पर पाथ्या को प्लांट संचालन का जिम्मा दिया गया है।



शुक्रवार को बारिश से ठंड में और इजाफा हो गया।

कार्यालय संवाददाता, बरेली

अमृत विचार : जिले में शुक्रवार को मौसम ने करवट ली। दिनभर बादलों की आवाजाही के बीच दिन में हल्की बूंदाबांदी के बाद शाम होते-होते तेज बारिश भी हुई। जिससे तापमान में गिरावट आई और ठंडक बढ़ गई। अधिकतम तापमान 20.1 डिग्री सेल्सियस और न्यूनतम तापमान 8.4 डिग्री सेल्सियस रिकॉर्ड किया गया। दिनभर ठंडी हवाओं ने भी लोगों को परेशान किया।

मौसम विभाग के वरिष्ठ वैज्ञानिक अतुल कुमार ने बताया कि शुक्रवार को दिनभर बादल छाने और हवाओं

- तापमान में आई गिरावट, सुबह और शाम बनी रहेगी ठंड

के कारण तापमान में गिरावट दर्ज की गई। उन्होंने बताया कि शनिवार से मौसम साफ होगा। दिन के तापमान में बढ़ोतरी, जबकि रात के तापमान में गिरावट देखने को मिलेगी। सुबह के समय हल्की हवाएं भी चलने के आसार हैं। आगामी दिनों में न्यूनतम तापमान 8 डिग्री से कम और अधिकतम तापमान 23 से 25 डिग्री सेल्सियस के बीच रहने का अनुमान है। मौसम में इस बदलाव के चलते लोगों को सुबह और देर रात ठंड से सतर्क रहने की सलाह दी गई है।



पटेल चौक पर टैक्सी स्टैंड के पास अलाव जलाकर तापते लोग।

● अमृत विचार

फैमिली आईडी : 102 प्रतिशत लक्ष्य के साथ प्रदेश में बरेली प्रथम


कार्यालय संवाददाता, बरेली

अमृत विचार: गैर राशन कार्ड धारक परिवारों की फैमिली आईडी बनाने के अभियान में बरेली ने अन्य जिलों को पछाड़ते हुए प्रदेश में प्रथम स्थान प्राप्त किया है। दिसंबर 2024 से चल रहे अभियान में जहां प्रदेश के अधिकांश जिले लक्ष्य से अभी दूर हैं, वहीं बरेली ने लक्ष्य से अधिक 102.21 प्रतिशत फैमिली आईडी बनाकर प्रदेश में प्रशासनिक क्षमता का परचम लहराया है।

एक परिवार-एक पहचान योजना के तहत जारी 12 अंकों की फैमिली आईडी में परिवार के सभी सदस्यों का विवरण दर्ज होता है, जिससे केंद्र व राज्य सरकार की 76 योजनाओं का सीधा लाभ मिलता है। नवंबर

- एक परिवार-एक पहचान अभियान में बरेली की छलांग डीएम के निर्देशों का असर
- गैर राशन कार्ड धारकों की फैमिली आईडी में बरेली ने मारी बाजी, बड़े जिले फिसड़ि
- 76 योजनाओं की चाबी बनी फैमिली आईडी, विकास के आंकड़ों में बरेली का डंका

तक स्थिति औसत थी, डीएम अविनाश सिंह ने सभी विभागों को युद्धस्तर पर कार्य करने का निर्देश जारी किया। 22 दिसंबर तक 100 प्रतिशत लक्ष्य का अल्टीमेटम दिया। बरेली अपने सौ प्रतिशत लक्ष्य को ही पार कर गया। जिला प्रशासन ने सभी विभागों




के साथ सामंजस्य मिलाकर इस लक्ष्य को हासिल किया है। बरेली ने 1,44,558 आईडी बनाकर 102.21 प्रतिशत के लक्ष्य को पार कर लिया। जबकि बहराइच (101.06) और औरैया (100.71) ही ऐसे जिले हैं, जो 100 प्रतिशत के पार पहुंचे। बाकी जिले 90 प्रतिशत तक भी नहीं पहुंच पाये। डीएम की मानोदरिंग के कारण फैमिली आईडी में बरेली प्रदेश में नंबर-वन है। अन्य विभागीय योजनाओं में भी लक्ष्य पहले हासिल करने की तैयारी है।

हृदय तन्त्र से मित्रता युक्त रोगी मिलें

SEXOLOGIST

बचपन की गलतियाँ

आखिर कब तक शर्माते रहोगे



हर उम्र में जबरदस्त ताकत व रुकावट प्राप्त करें

शीघ्रपतन, शुक्राणुओं की कमी

डायबिटीज

मैं नीरज कुमार, आंवला निवासी हूँ मैंने बचपन में अपने हाथों से अपना जीवन खराब कर लिया था काफी जगह इलाज कराया परन्तु कोई फायदा नहीं हुआ फिर मेरे दोस्त ने डा. शेख के बारे में बताया वहाँ मैंने 40 दिन इलाज कराया आज मैं पूरी तरह अपने वैवाहिक जीवन का आनंद उठा रहा हूँ अगर आप भी नार्मली, घात, स्वनदोष, शीघ्रपतन जैसी बिमारियों से परेशान हैं तो डाक्टर शेख से मिलकर बिमारियों से छुटकारा पायें।

मैं अकील खान, शाहजहांपुर निवासी हूँ मुझे शीघ्रपतन की बिमारी थी। काफी नौम हकीमों से इलाज कराया परन्तु कोई फायदा नहीं हुआ मैं इस बिमारी के कारण अपनी घरवाली से भी आँख नहीं मिला पाता था। क्योंकि सेक्स के समय मेरा वीर्य एक या दो मिनट में ही निकल जाता था जिस कारण घरवाली संतुष्ट नहीं हो पाती थी। फिर मैंने डा.शेख से सम्पर्क किया आज मैं पूरी तरीके से ठीक हूँ मेरा ट्राईम तकरीबन 15 से 20 मिनट बढ़ गया है।

मैं सतीश, उम्र 55 साल है मैं पीलीभीत निवासी हूँ मुझे डायबिटीज है। डायबिटीज के कारण मेरा सेक्स पूरी तरह से खत्म हो गया था काफी इलाज कराया कोई फायदा नहीं हुआ फिर मैं डा. शेख से मिला। डा.शेख ने शुरु के साथ मुझे मर्दाना कमजोरी की दवा भी दी। आज मेरी शुरु भी कंट्रोल है और मर्दाना ताकत भी पुनः वापस आ गई है। आज मैं फिर से जवान हो गया हूँ।

क्या आप यौन समस्याओं से परेशान हैं और इधर उधर इलाज कराकर थक चुके हैं और इन बिमारियों को लार्डोज समझ चुके हैं जैसे नार्मली, घात, शीघ्रपतन, शुक्राणुओं की कमी, माहवारी का कम या ज्यादा आना, स्तनों का बड़ोला होना, जोड़ों का दर्द, शुरु, पेट रोग, किडनी रोग, हृदय रोग, निःसंतान दम्पति डा. शेख से सम्पर्क करें। डा. शेख के नाम से हिन्दुस्तान में 50 दवाखाने चल रहे हैं डा.शेख अपने मरीजों के लिये दवायें खुद तैयार करते हैं दवायें सहरा हर्बल फार्मेसी में तैयार की जाती हैं। दवायें देश विदेश में लाखों मरीजों पर आजमाई हुई हैं। डा.शेख को अच्छे इलाज के लिए अनेकों अवार्ड मिल चुके हैं जैसे Gold Medelist, Best Sexologist in India, Pride of Country, Kohinoor A Tibb, Chikitsasak Ratan, Asia's Best Sexual Health Clinic

YouTube पर Search करें

डा. शेख

Best Sexologist in india

मिलें हर मंगलवार

ईसाईयों की पुलिया निकट सैटेलाईट बस स्टैंड

बरेली

9837023223

अम्बा हेल्थ क्लीनिक





डॉ.आर.एस.सिंह

B.A.M.S.

(आयुर्वेदचार्म)

स्त्री-पुरुष रोग विशेषज्ञ

30 वर्षों से चिकित्सा का अनुभव प्राप्त

ISO.9001:2015 Certify Tredmark Clinic

★पतले-दुबले

★गाल पिचके

★कमजोर

स्त्री-पुरुष

★मोटापा व वजन बढ़ाने के लिए

परामर्श लें।

चिकित्सा जानकारी

भूख न लगना, अपच, कब्ज, गैस बनना, खाने के बाद शोचालय जाना, बच्चों का शारीरिक विकास न होना, पुलिस व फोर्स आदि नौकरी में नाप तोल में कमी होना, बच्चों का बिस्तर गीला करना, मोटे पेट व थुल-थुले व्यक्ति का वजन कम करना, कील-मुँहासे, झाड़ियाँ, सफेद दागों व साबुलापन हटाना, सुन्दर दिखाना, बालों का समय से पहले झड़ना, टूटना, सफेद होना एवं गंजापन होना, खुनी व वादी बवासीर आदि सभी बिमारियों का परामर्श लें।

किसी भी प्रकार का नशा जैसे

शराब, अफीम, गुटखा, सुल्फा, गांजा बीड़ी, सिगरेट आदि नशा छुड़ाने की रोगी को बिना लाये बिना बताये जानकारी प्राप्त करें।

स्त्री-पुरुष गुप्त समस्याएं

● स्वपन दोष, शीघ्रपतन, मर्दाना कमजोरी होना

● हस्तमैथुन, घात जाने से कमी होना

● इन्फ्री का टीलापन-छोटापन व पतलापन होना

● वीर्य में शुक्राणु का कम होना

● ल्यूकोरिया, बाँझपन, बच्चेदानी में रसोली होना

● यौन अंगो का टीलापन या इच्छा कम होना

● मासिक धर्म अनियमित होना या उम्र से पहले बन्द होना

वैवाहिक जीवन को सफल बनाने अनिवार्य सीना को सुडोले आकर्षक बनाने

Sexually Transmitted Bacterial Disease

सुजाक, गिनोरिया, एड्स, यौन अंगो पर खुजली या छाले पड़ने पर तुरन्त डाक्टर से सम्पर्क करें

गलत फिल्में देखने व फोन पर बातें करने से या पेशाब में थिपथिपा पदार्थ निकलने पर तुरन्त सम्पर्क करें

डॉ. साहब

आपको विश्वास पर सभी बिमारियों को ठीक करने की कोशिश कर सकते हैं दावा या गारंटी नहीं दे सकते

मिलें सुबह 11 से सायं 5 बजे तक

दिनांक :-

11 जनवरी 2026, रविवार

25 जनवरी 2026, रविवार

निकट बरेली कॉलेज, होटल मोती महल काली बाड़ी चौराहा, बरेली

9837069463

7599211076

पुलिस ने लाखों की चोरी में 16 दिन बाद दर्ज की रिपोर्ट

बरेली, अमृत विचार : थाना इज्जतनगर क्षेत्र में एक बड़ी चोरी की वारदात में अज्ञात चोरों ने सिद्धार्थनगर रोड नंबर 5 में रहने वाले सत्यवीर कनौजिया के बंद मकान को निशाना बनाकर लाखों रुपये के कीमती जेवरात और सामान चोरी कर लिया। सत्यवीर के अनुसार 7 जनवरी 2026 को वह अपनी पत्नी वीना के साथ रिश्तेदारी में गए थे और अगले दिन 8 जनवरी को दोपहर करीब 12 बजे घर लौटने पर कमरे का नजारा देखकर हैरान रह गए। अलमारी में रखे टीका, झाले, मंगलसूत्र, अंगूठी, पायल, बिछुआ, कड़ई, खंडुआ समेत अन्य कीमती गहने गायब थे। पीड़ित का कहना है कि चोरी की वारदात रात में किसी अज्ञात चोर ने अंजाम दी। पुलिस ने वारदात के 16 दिन बाद मुकदमा दर्ज कर मामले की जांच शुरू कर दी। थाना प्रभारी के मुताबिक आसपास के सीसीटीवी फुटेज खंगाले जा रहे हैं और पुलिस चोरों तक जल्द पहुंचने के प्रयास में जुटी हुई है।



यहां निर्माण नहीं, जनता के धैर्य की परीक्षा चल रही है

सुभाष नगर में तपेश्वर नाथ मंदिर से खन्ना बिल्डिंग तक नालियों का पुनर्निर्माण चल रहा है, लेकिन मलबा सड़क पर बेतरतीब फैककर जनता को बेहाल कर दिया गया है। लोग रोज आवागमन में जुझ रहे हैं और जिम्मेदार अधिकारी सिर्फ आश्वासन देते नजर आते हैं। क्षेत्रीय पार्षद सुभाष वर्मा का कहना है कि 40 प्रतिशत काम हो चुका है, लेकिन सवाल यही है कि आधा साल भी गुजर गया और हालात वहीं हैं। अधिकारी जलभराव कम होने की बात करते हैं पर जनता को रोज जाम और परेशानी झेलनी पड़ रही है। आखिर यह निर्माण है या जनता के धैर्य की परीक्षा? ● अमृत विचार

इवेंट मैनेजर हत्याकांड : पुलिस कस्टडी से भागने की कोशिश में पैर पर लगी गोली

स्कूटी-मोबाइल बरामदगी के दौरान पुलिस पर कर दी फायरिंग, जवाबी कार्रवाई में हुआ जख्मी

कार्यालय संवाददाता, बरेली

अमृत विचार : इवेंट मैनेजर पूजा राणा हत्याकांड के आरोपी विमल कुमार ने शुक्रवार को चकमा देकर पुलिस कस्टडी से फरार होने की कोशिश की, लेकिन मुठभेड़ के दौरान दाहिने पैर में गोली लगने से जख्मी हो गया। पुलिस ने घायल आरोपी को गिरफ्तार करके जिला अस्पताल में भर्ती कराया है। पुलिस के मुताबिक आरोपी ने स्कूटी और मोबाइल फोन की बरामदगी के लिए ले जाए जाने के दौरान मौका देखकर पुलिस पर फायरिंग कर भागने की कोशिश की। लेकिन, उसे इससे कामयाबी नहीं मिल सकी। आरोपी के दाहिने पैर में गोली लगने से वह घायल हो गया और पुलिस ने गिरफ्तार कर लिया। पुलिस के अनुसार इवेंट मैनेजर



मुठभेड़ के बाद पुलिस हिरासत में हत्यारोपी विमल।

पूजा राणा (30) की गुमशुदगी उसके भाई मनोज राणा ने बारादरी थाने में 13 जनवरी को दर्ज कराई गई थी। पुलिस ने शक के आधार पर उसके दोस्त विमल को हिरासत में लेकर पूछताछ की तो उसने हत्या की बात कबूली और बताया कि उसने पहले नशीला पदार्थ पिलाया और फिर मफल्तर से गले को कसकर मार डाला। किसी को शक न हो इसलिए नकटिया नदी के जंगल में पूजा का शव दफना दिया था, जबकि उसकी स्कूटी को पीलीभीत की बड़ी नहर में फेंक दिया। आरोपी की निशानदेही पर पुलिस ने गुरवार को शव बरामद कर पोस्टमार्टम के लिए भेजा। वहीं, पुलिस शुक्रवार को आरोपी को कस्टडी में लेकर स्कूटी और मोबाइल फोन की बरामदगी के लिए गई। स्कूटी पीलीभीत की बड़ी नहर से बरामद कर ली गई। पुलिस के मुताबिक इसके बाद मोबाइल फोन की बरामदगी के लिए आरोपी को बीडीए रामगंगा कॉलोनी ले जाया गया। इसी दौरान आरोपी ने अपने पास छिपाकर रखे तमंचे से पुलिस टीम पर फायरिंग कर भागने का प्रयास किया। आत्मरक्षा में पुलिस ने जवाबी कार्रवाई की, जिसमें आरोपी के दाहिने पैर में गोली लग गई और वह घायल हो गया। मौके

सीसीटीवी से पुलिस का विमल पर गहराया शक

एसपी सिटी मानुष पारीक ने बताया कि 12 जनवरी को घर से लापता हुई पूजा राणा को लेकर पता चला था कि वह आखिरी बार अपने दोस्त विमल की गाड़ी में जाती दिखी थी। इसके बाद पुलिस सक्रिय हुई और आसपास के सीसीटीवी कैमरों को खंगालना शुरू किया। किसी भी कैमरे में पूजा को घर के पास विमल छोड़ते हुए नहीं दिखा। हालांकि, आखिरी बार वह उसके साथ दिखी थी। शक के आधार पर पुलिस ने विमल को हिरासत में ले लिया। उससे कड़ाई पूछताछ की तो उसने सारी सच्चाई बता दी। एसपी सिटी ने बताया कि घटनास्थल पर फील्ड यूनिट को बुलाकर सक्ष्य जुटाए गए हैं। आरोपी के खिलाफ हत्या, सक्ष्य मिटाने और पुलिस पर हमला करने जैसी गंभीर धाराओं में मामला दर्ज कर आगे की विधिक कार्यवाही शुरू कर दी है।

हत्या की वजह...प्रेम प्रसंग या पैसों का लेन-देन?

हत्याकांड का खुलासा करने के बाद अब पुलिस वजह की तलाश में जुटी है। पुलिस अपनी जांच में दो एंगल को खंगाल रही। पहला-पैसों की लेन-देन। दूसरा-प्रेम प्रसंग। उधर, भूतका के भाई मनोज राणा का आरोप है कि पूजा को किडनैप करके उसे कुछ नशीला पदार्थ दिया गया। फिर मफल्तर से गला दबाकर उसकी हत्या कर दी। पूजा के भाई ने ये भी बताया कि बहन के पास स्कूटी, तीन सोने की अंगूठियां, दो दैन और कुंडल थे। जिन्हें लूटने के इरादे से विमल ने मफल्तर से गला दबाकर उसकी हत्या की। हत्या की साफ वजह अभी पुलिस के सामने नहीं आ सकी है। हालांकि, पुलिस प्रेम-प्रसंग और पैसों की लेन-देन से भी जोड़कर इस मामले की तपशील कर रही है।

से एक अवैध तमंचा और एक घायल आरोपी को उपचार के लिए खोजा कारतूस बरामद किया गया। जिला अस्पताल में भर्ती कराया है।

रैली से सड़क सुरक्षा के नियमों का पालन करने का दिया संदेश



रैली के शुभारंभ मौके पर पुलिस और परिवहन विभाग के अफसर।

कार्यालय संवाददाता, बरेली

अमृत विचार : नेताजी सुभाष चंद्र बोस की जयंती पर सड़क सुरक्षा जन जागरूकता को लेकर बाइक रैली निकाली गई। जिसके जरिये लोगों को सड़क सुरक्षा के नियमों का पालन करने का संदेश दिया गया। रैली का शुभारंभ शुक्रवार सुबह गांधी उद्यान से आरटीओ प्रशासन पंकज सिंह, एसपी ट्रैफिक अकमल खां आदि ने किया। रैली गांधी उद्यान से डेलापीर, अयूब खां चौराहा होते हुए दोबारा गांधी उद्यान में आकर संपन्न हुई। सुरक्षित वाहन संचालन, हेलमेट की

पालन करके हादसों को कम किया जा सकता है। एआरटीओ डा. पीके सरोज ने कहा कि 31 जनवरी तक राष्ट्रीय सड़क सुरक्षा माह मनाया जा रहा है। रैली में शामिल लोगों को नियमों का पालन करने की शपथ दिलाई। एआरटीओ वैभव सोती ने कहा कि सड़क सुरक्षा नियमों का ईमानदारी से पालन कर ही सड़क दुर्घटनाओं में कमी लाई जा सकती है। आरआई अजय कुमार गुप्ता और हारून सैफी ने भी विचार रखे। रैली में पुलिस अधिकारी, कर्मचारी, परिवहन विभाग के कर्मी, विभिन्न संगठनों के कार्यकर्ताओं ने भाग लिया।

अस्पताल से युवती लापता, सहकर्मी पर मुकदमा दर्ज

बरेली, अमृत विचार : थाना किला क्षेत्र के एक मोहल्ले से 20 वर्षीय युवती के अचानक लापता होने से क्षेत्र में सनसनी फैल गई। युवती की मां ने अस्पताल में उसके साथ काम करने वाले अंधेड़ सहकर्मी पर बेटी को बहला-फुसलाकर भगा ले जाने का आरोप लगाते हुए थाने में तहरीर दी है। पुलिस ने आरोपी के खिलाफ मुकदमा दर्ज कर लिया है।

परिजनो के मुताबिक युवती एक निजी अस्पताल में नौकरी करती थी, जहां सोनू नामक व्यक्ति भी कार्यरत था। आरोप है कि सोनू लंबे समय से युवती को प्रेमजाल में फंसाने की कोशिश कर रहा था और 22 जनवरी को उसे अपने साथ लेकर फरार हो गया। जब युवती ड्यूटी समाप्त होने के बाद घर नहीं पहुंची तो परिजन घबरा गए और अस्पताल

सैदपुर हाकिंस में बीडीए ने ध्वस्त की अवैध कॉलोनी

कार्यालय संवाददाता, बरेली

अमृत विचार : बरेली विकास प्राधिकरण (बीडीए) की टीम ने शुक्रवार को इज्जतनगर क्षेत्र के सैदपुर हाकिंस में चार हजार वर्ग मीटर में बसाई जा रही अवैध कॉलोनी पर बुलडोजर चलवाकर ध्वस्त करा दिया। विशेष कार्याधिकारी अजीत कुमार सिंह ने बताया कि ग्राम सैदपुर हाकिंस में चार हजार वर्ग मीटर में मैन्डर और कशिश की ओर से भूखंड चिह्नित कर कॉलोनी बसाई जा रही थी। सड़क, नाली और वाइडोवाल का निर्माण कार्य जारी था। कार्रवाई के दौरान यहां बनाई गई सड़कों के साथ ही चरानदीवाली को पूरी तरह से ध्वस्त कर दिया गया। सहायक अभियंता



● चार हजार वर्ग मीटर में बसाई जा रही थी कॉलोनी धर्मवीर सिंह, अवर अभियंता अजीत साहनी, संदीप कुमार आदि मौजूद रहे। बीडीए उपाध्यक्ष डॉ. मनिकन्डन ए ने कहा कि बिना स्वीकृत मानचित्र के निर्माण अवैध माना जाएगा। भवन या भूखंड खरीदने से पहले मानचित्र स्वीकृति की पुष्टि अनिवार्य है। नियमों का उल्लंघन करने पर कार्रवाई होगी।

उठाया कदम

संजय नगर में बिना अनुमति नियम ताक पर रख लगे यूनीपोल का मामला

निगम टीम के पहुंचने से पहले हटाया यूनीपोल



संजय नगर में यूनीपोल का फाउंडेशन तोड़ती नगर निगम की टीम।

अमृत विचार : संजय नगर में मुख्य मार्ग पर बिना अनुमति रातों-रात लगा यूनीपोल शुक्रवार दोपहर नगर निगम की टीम पहुंचने से पहले ही गायब करा दिया गया। चर्चा है निगम के कर्मचारियों से साठ-गांठ कर यूनीपोल को लगाया गया था। आपके प्रिय दैनिक समाचार पत्र अमृत विचार ने 'रातों-रात लग गया यूनीपोल, निगम को नहीं लगी भनक' शीर्षक से खबर प्रकाशित की थी। इस पर शुक्रवार को जब अधिकारियों के



संजय नगर में यूनीपोल का फाउंडेशन तोड़ती नगर निगम की टीम।

पहुंचने का पता चलने पर संबंधित व्यक्ति ने सुबह होते ही क्रेन बुलाकर यूनीपोल को हटा दिया। दरअसल, शहर में मानक अनूब खां चौराहा होते हुए दोबारा गांधी उद्यान में आकर संपन्न हुई। सुरक्षित वाहन संचालन, हेलमेट की

● अमृत विचार में प्रकाशित खबर देख सुबह होत ही हटा लिया यूनीपोल तैयार होने पर जिम्मेदार अधिकारियों को इसकी भनक तक नहीं लगी। नियमों के तहत यूनीपोल या विज्ञापन संरचना के लिए पूर्व अनुमति, शुल्क और सुरक्षा मानकों का पालन अनिवार्य होता है, लेकिन इस मामले में सभी नियमों को खुलेआम ताक पर रख दिया गया था। नगर निगम के पर्यावरण अभियंता राजीव राठी ने बताया कि दोपहर में वह अवैध होर्डिंस हटवाने के लिए प्रवर्तन दल के साथ संजय नगर गए थे, यूनीपोल हट चुका है। अभियान के दौरान रोड पर लगे तामा अवैध होर्डिंग और बैनर हटवाकर कब्जे में लिए गए हैं।

सिटी ब्रीफ

57 मरीजों का निशुल्क इलाज कर बांटी दवाएं

बरेली, अमृत विचार : रोटरी क्लब बरेली मैट्रो की ओर से शुक्रवार को सदर बाजार में निशुल्क चिकित्सा शिविर लगाया गया। जिसमें डॉ. राजेश गुप्ता ने 57 मरीजों को परामर्श दिया। अध्यक्ष अनिल मेहरोत्रा, प्रदीप शर्मा, डीएल खट्टर, राकेश गुप्ता, हरीश हावड़ा, गोवर्धन यादव, अनुज जायसवाल आदि ने मरीजों के पर्व बनाए और दवाएं बंटवाने में मदद की। अनिल मेहरोत्रा ने बताया कि संस्था की ओर से हर माह चिकित्सा शिविर लगाया जा रहा है। इसमें बुखार, खसरी, जुकाम आदि के रोगियों को निशुल्क दवाएं दी जा रही हैं।

सार्वजनिक स्थानों पर धूम्रपान करने वालों पर की कार्रवाई

बरेली, अमृत विचार : राष्ट्रीय तंबाकू नियंत्रण कार्यक्रम के अंतर्गत इंडोसंटेड, स्वास्थ्य विभाग, नगर निगम, शिक्षा विभाग और पुलिस विभाग की टीम ने शुक्रवार को सिटी रेलवे स्टेशन पर धूम्रपान, तंबाकू के दुष्प्रभाव के बारे में लोगों को जागरूक किया। वहीं, सार्वजनिक स्थानों पर धूम्रपान करने वालों के खिलाफ कार्रवाई की। 1850 रुपये का जुर्माना वसूला गया। नोडल अधिकारी डॉ. अमित कुमार ने बताया कि टीम ने अपर शोध अधिकारी अजय पाल गंगवार के नेतृत्व में जागरूकता अभियान चलाया। मुख्य खाद्य निरीक्षक नगर निगम महेंद्र प्रताप सिंह, मेघ सिंह, चौकी इंचार्ज राहुल सिंह, विपिन कुमार, अरविंद कुमार आदि मौजूद रहे।

डिजिटल माध्यम से न्याय की राह हुई और सशक्त

बरेली, अमृत विचार : आम नागरिकों को त्वरित, सुलभ और भरोसेमंद कानूनी सहायता से जोड़ने के उद्देश्य से गुरुवार को विकास भवन सभागार में टेली लॉ योजना को लेकर जागरूकता कार्यक्रम का आयोजन हुआ। कार्यक्रम का उद्देश्य ग्रामीण व शहरी क्षेत्रों के लोगों को न्यायिक सेवाओं के डिजिटल विकल्पों की जानकारी देना रहा। कार्यक्रम में श्रम परिवर्तन अधिकारी पवन कुमार चौधरी ने कहा कि सुशासन की बुनियाद तभी मजबूत होती है, जब अंतिम व्यक्ति तक अधिकारों की जानकारी और सहायता पहुंचे। टेली लॉ योजना प्रशासन और नागरिक के बीच की दूरी को कम करती है, समस्याओं के समाधान को सरल बनाती है। प्रमुख अतिथि टेली लॉ के राज्य समन्वयक वागीश सिंह ने कहा कि टेली लॉ केवल कानूनी सलाह देने की सेवा नहीं, बल्कि नागरिकों में कानूनी के प्रति भरोसा और समझ विकसित करने का मंच है।

श्रीमद् देवी भागवत कथा में भजनों पर झूम उठे श्रद्धालु



श्रीमद् देवी भागवत कथा सुनते श्रद्धालु।

● अमृत विचार

बरेली, अमृत विचार : आशीष रायल पार्क कालोनी के फेज चार में आयोजित श्रीमद् देवी भागवत कथा के पांचवें दिन शुक्रवार को बसंत पंचमी के दिन मां सरस्वती का अभिषेक एवं पूजन किया गया। प्रसाद में खिचड़ी वितरण की गई। कथाव्यास आचार्य प्रभु महाराज ने महादेवी के मणिदीप का विस्तृत वर्णन किया।

वाद किया था दर्ज

विस्फोट प्रकरण : एनजीटी के आदेश के विरुद्ध सुप्रीम कोर्ट जाएगा जिला प्रशासन

राकेश शर्मा, बरेली

अमृत विचार : सिरौली के ग्राम कल्याणपुर स्थित घर में चल रही अवैध पटाखा फैक्ट्री में हुए विस्फोट में के मामले में मृतक और घायलों को मुआवजा देने के राष्ट्रीय हरित प्राधिकरण के आदेश के विरुद्ध जिला प्रशासन सुप्रीम कोर्ट जाएगा। मुख्य सचिव के निर्देश पर प्रशासन ने एनजीटी के आदेश के विरुद्ध सुप्रीम कोर्ट में स्पेशल लीव पेटिशन दाखिल करने की तैयारी शुरू कर दी है। जिलाधिकारी अविनाश सिंह ने स्पेशल लीव पेटिशन दाखिल करने

देश को आजादी दिलाने में नेताजी का अहम योगदान : वनमंत्री

श्री चित्रगुप्त सेवा समिति ने नेताजी की प्रतिमा के सामने केक काटकर जयंती मनाई

कार्यालय संवाददाता, बरेली

अमृत विचार : श्री चित्रगुप्त सेवा समिति ने सीआई पार्क स्थित नेताजी सुभाष चंद्र बोस की प्रतिमा के समक्ष उनकी जयंती समारोह एवं बसंत पंचमी उत्सव पर सहभोज कार्यक्रम का आयोजन किया। मुख्य अतिथि वन मंत्री डॉ अरुण कुमार, अति विशिष्ट अतिथि चित्रगुप्त पीठाधीश्वर जगन्गुरु सच्चिदानंद महाराज एवं कार्यक्रम संयोजक पार्षद गौरव सक्सेना ने नेताजी की प्रतिमा पर माल्यार्पण किया। वनमंत्री ने कहा कि देश को आजादी दिलाने में नेताजी का अहम योगदान रहा। उनके योगदान को कभी भुलाया नहीं जा सकता। जगद्गुरु श्री चित्रगुप्त पीठाधीश्वर सच्चिदानंद महाराज ने भगवान श्री चित्रगुप्त की कथा का वर्णन किया। शास्त्रीनगर में बनने जा रहे चित्रगुप्त भवन में चित्रगुप्त पीठ द्वारा भगवान की प्रतिमा लगाने की घोषणा की। कार्यक्रम संयोजक पार्षद गौरव सक्सेना ने कहा कि देश के युवाओं को कोई भी कार्य असंभव नहीं है। यह प्रेरणा दृढ़ इच्छा शक्ति वाले नेताजी सुभाष चंद्र बोस के जीवन से लेकर अपने कार्य को संभव करना चाहिए। शास्त्रीनगर में श्री चित्रगुप्त भवन एवं राजेंद्र नगर में डॉ. राजेंद्र



सीआई पार्क में केक काटकर नेताजी सुभाष चंद्र बोस की जयंती मनाते वन मंत्री डॉ. अरुण कुमार व अन्य।

● अमृत विचार

● विभिन्न संगठनों ने सुभाष चंद्र बोस की जयंती उत्साह के साथ मनाई

प्रसाद की प्रतिमा लगाने का संकल्प लिया गया। जिसमें वनमंत्री ने पूर्ण सहयोग का आश्वासन दिया। डॉ. पूर्णिमा अनिल, डॉ. आलोक खरे, शशि भूषण को सम्मानित किया। मुख्य रूप से अतुल सक्सेना, शक्ति कुमार, उत्तम सक्सेना, धीरज सक्सेना, विपिन सक्सेना, अभिषेक सक्सेना, अनिल कंचन, अंबुज सक्सेना, कमल भारती, नीरज सक्सेना, सुभाष सक्सेना, नरेश सक्सेना, अनिल रस्तोगी, शिवकुमार बरतरिया, अमित विसरिया, मध्यम सक्सेना, कमलेश सक्सेना, संजीव सक्सेना, निर्भय सक्सेना आदि मौजूद रहे।

सुभाषचंद्र बोस थे महान स्वतंत्रता सेनानी और राष्ट्रवादी



बरेली, अमृत विचार : समाजवादी पार्टी के मिशन कंपाउंड स्थित जिला कार्यालय पर शुक्रवार को नेताजी सुभाष चंद्र बोस की जयंती मनाई गई। इस दौरान विचार गोष्ठी भी हुई। महानगर अध्यक्ष शमीम खां सुल्तानी ने कहा कि नेताजी सुभाष चंद्र बोस भारत के महान स्वतंत्रता सेनानी और प्रखर राष्ट्रवादी थे, जिन्होंने देश को आजाद कराने के लिए अपना संपूर्ण जीवन समर्पित कर दिया महानगर उपाध्यक्ष राजेश मौर्य और कैंट विधानसभा अध्यक्ष हरिओम प्रजापति ने भी नेताजी के नेतृत्व, बलिदान और ‘‘जय हिन्द’’ के नारे को अमर बताया। महासचिव पंडित दीपक शर्मा ने कहा कि देश सदैव सुभाष चंद्र बोस का ऋणी रहेगा। महानगर सचिव महेंद्र सिंह राजपूत, हेमूी यादव, रमीज हाशमी, ओमपाल प्रजापति, जावेद गद्दी, शब्बन खान, गीता राणा, लक्ष्मी देवी, नीतू सिंह, आशा, विद्या, रूबी, ओमवती, पार्वती, ऊषा, प्रिया आदि मौजूद रहे।

हजरत इमाम हुसैन की याद में लगी सबीलें आम किए लंगर

बरेली, अमृत विचार : शहीदाने कर्बला, हजरत इमाम हुसैन के यौमे पैदाइश (जन्मदिवस) पर शहर भर में नियाज और लंगर का सिलसिला चला। खानकाहे नियाजिया, मलूकपुर फतेहनिशान, बाकरगंज कर्बला और पुराना शहर समेत कई हिस्सों में सबीलें लगीं। उलमा-ए-कराम ने हजरत इमाम हुसैन की ज़िंदगी पर रोशनी डाली। लंगर आम रहे। फैजाने नियाजिया वेलफेयर सोसायटी के डॉ. कमाल मियां नियाजी ने कहा कि सबीलों में अदब और एहताराम का नज़ारा रहा। उन्होंने हजरत इमाम हुसैन के किरदार से सबक लेने का पैग़ाम देते हुए कहा कि सच्चाई का दामन थामकर रखें। ईमान पर कायम रहें। संस्था के अध्यक्ष हमजा मियां नियाजी, अली जैन नियाजी, सैयद यादवर अली, राशिद नियाजी, अदीब नियाजी, हसीन नियाजी, शाहिद नियाजी, फैज नियाजी, फारूख नियाजी, फरहान नियाजी मौजूद रहे।

बूथों पर नो मैपिंग के नोटिसों की शुरू हुई सुनवाई, डीएम ने किया निरीक्षण

कार्यालय संवाददाता, बरेली

अमृत विचार : विधानसभा निर्वाचक नामावलियों के विशेष प्रगाढ़ पुनरीक्षण के दौरान 2.20 लाख से ज्यादा मतदाताओं के वोट नो मैपिंग निकले थे, उन मतदाताओं को नोटिस भेजे गए, अब उन नोटिसों पर बूथों पर सुनवाई कार्य का किया जा रहा है। बीएलओ नोटिस के आधार पर मतदाता के दावे और दस्तावेजों को जांच रहे हैं, ताकि एसआईआर में नाम शामिल किया जा सके। बूथों पर बीएलओ किस तरह से कार्य कर रहे हैं, इसकी स्थिति परखने के लिए डीएम अविनाश सिंह ने शहर के कई बूथों का निरीक्षण किया।

जिलाधिकारी ने सबसे पहले विधानसभा-125 कैंट के वडरो सीनियर सेकेंडरी स्कूल में नोटिस सुनवाई के कार्य को देखा। इसके

● पूर्व में विधानसभा निर्वाचक नामावलियों के विशेष प्रगाढ़ पुनरीक्षण के तहत मतदाताओं को भेजे गए थे नोटिस, अब मांगे जा रहे साक्ष्य



वडरो स्कूल परिसर में नोटिसों पर की जा रही सुनवाई कार्य का निरीक्षण करते जिलाधिकारी अविनाश सिंह।

● अमृत विचार

बाद प्राथमिक विद्यालय बालजती स्कूल, मौलाना आजाद इंटर कॉलेज व बरेली इंटर कॉलेज में भी कार्यों का निरीक्षण किया। उन्होंने आईआरओ और बीएलओ के कार्यों की समीक्षा की। डीएम ने निर्देश दिए कि समस्त कार्यवाही पारदर्शी, निष्पक्ष एवं निर्धारित समय सीमा

जयंती पर नेताजी सुभाषचंद्र बोस को याद किया



सीआई पार्क में आयोजित कार्यक्रम में मौजूद पदाधिकारी।

● अमृत विचार

बरेली, अमृत विचार : अखिल भारतीय कायस्थ महासभा ने नेताजी सुभाष चंद्र बोस की जयंती पर सीआई पार्क स्थित उनकी प्रतिमा पर माल्यार्पण कर उन्हें याद किया। अध्यक्ष मुकेश सक्सेना ने कहा कि सुभाष चंद्र बोस एक महान स्वतंत्रता सेनानी थे। उन्होंने ‘‘तुम मुझे खून दो, मैं तुम्हें आजादी दूंगा’’ का नारा

पटाखे बनाने के दौरान हुआ था विस्फोट, मरे थे छह लोग

थाना सिरौली के ग्राम कल्याणपुर में 2 अक्टूबर 2024 की दोहरेर पटाखा फैक्ट्री में विस्फोट हुआ था। इसमें रहमान शाह व उनकी पत्नी छेटी बेगम घायल हुए थे। उनके परिवार के छह सदस्यों में तबस्सुम, निखत उर्फ नीना, शहजान, हरसान, सितारा, फातिमा व पड़ोस की महिला रुखसाना की मौत हो गयी थी। एनजीटी के आदेश पर यूपीपीसीबी के अधिकारियों की जांच में खुलासा हुआ था कि नासिर शाह पटाखे बेचने के लाइसेंस पर अपने ससुर रहमान शाह के आवास में अवैध पटाखा फैक्ट्री चला रहा था। विस्फोट में आसपास के कई मकान क्षतिग्रस्त हो गये थे। थाना सिरौली में आरोपियों के विरुद्ध मुकदमा दर्ज किया गया था।



सिरौली में पटाखा फैक्ट्री में हुआ था धमाका।

(फाइल फोटो)

थी। इस प्रकरण में एनजीटी ने 18 फरवरी 2025 को आदेश सुनाते हुए कहा कि राज्य पीडितों को मुआवजे की राशि 20 लाख रुपये हानी चाहिए। 50 प्रतिशत से अधिक

राहत की आवश्यकता है। आदेश में न्यायाधिकरण ने यह माना था कि मृतक पीडितों में से प्रत्येक के लिए मुआवजे की राशि 20 लाख रुपये हानी चाहिए। 50 प्रतिशत से अधिक

जलने वाले व्यक्तियों के लिए 15 लाख रुपये, 25 से 50 प्रतिशत तक जलने वाले व्यक्तियों के लिए 10 लाख रुपये और 5 से 25 प्रतिशत तक चोट लाने वाले व्यक्तियों के लिए 5 लाख रुपये और मामूली

जलन या साधारण चोटों के घायलों को 2 लाख का भुगतान करने की बात कही थी। प्राधिकरण के आदेश के अनुपालन में यह माना था कि मृतक रुखसाना के परिजन 20 लाख का मुआवजा पाने के हकदार हैं। मृतक

और घायल व्यक्तियों के परिजनों की पहचान के लिए राज्य विधि सेवा प्राधिकरण की सहायता ली जा सकती है। घायल रहमान शाह और छोटी बेगम भी जलने की चोटों के अनुसार मुआवजे की हकदार हैं।

सिटी ब्रीफ

शिक्षा में संस्कार और चरित्र निर्माण पर जोर



बरेली, अमृत विचार : बीडीए की रामगंगा नगर आवासीय योजना के सेक्टर तीन में नवनिर्मित लखनऊ पब्लिक स्कूल की 16 वीं शाखा में शुक्रवार को बसंत पंचमी पर मां सरस्वती का पूजन किया गया । संस्थापक-चेयरमैन एवं सांसद डॉ. एस. पी . सिंह ने कहा कि शिक्षा केवल पाठ्यक्रम तक सीमित नहीं, बल्कि संस्कार, संस्कृति और चरित्र निर्माण का माध्यम होनी चाहिए । ऑफिस सुपरिटेण्डेंट राजकुमार वर्मा, मीडिया हेड विजय मिश्रा, प्रताप सिंह, अमित सिंह, वीरेंद्र सिंह, संतराम वर्मा, आनंद वर्मा, प्रशांत वर्मा, अखिलेश कुमार आदि उपस्थित रहे ।

नई पीढ़ी को शिक्षा के साथ संस्कारों से जोड़ना जरूरी

बरेली, अमृत विचार : बसंत पंचमी पर मदीनानाथ स्विच पब्लिक स्कूल में मां सरस्वती की पूजा अर्चना की गयी । डॉ. दीपेंकर गुप्त ने कहा कि सनातन संस्कृति की रक्षा, भारतीय सभ्यता, त्योहार आदि के संबर्धन के लिए आज हमारी नई पीढ़ी को शिक्षा के साथ संस्कारों से जोड़ना नितांत महत्वपूर्ण हो गया है । प्रभु श्री राम का संपूर्ण जीवन ऐसे ही पावन आदर्शों का प्रतिबिंब है । प्रधानाचार्य सीमा सिंह, सहायक अध्यापिका कोशिकी बाजोपेई, मधु गुप्ता, रीटा सिंह, अनीता मौर्य, पारुल कोली आदि उपस्थित रहे ।

बरेली के भाविक ने अंडर-14 टेनिस में बनाई टॉप 50 में जगह

बरेली, अमृत विचार : ऑल इंडिया टेनिस एसोसिएशन की ओर से हाल में जारी शैंकंग में बरेली के भाविक गर्ग ने अंडर-14 वर्ग में देश में 45 वां स्थान तथा प्रदेश में 5 वां स्थान प्राप्त किया । भाविक ने 700 से ऊपर रैंकिंग से सीधे टॉप 50 में जगह बनाई । वहीं, अंडर-16 में वह देश में शीर्ष 150 खिलाड़ियों में शामिल हो चुके हैं । उन्होंने अब तक ऑल इंडिया टेनिस एसोसिएशन के दो अंडर-14 युगल खिताब अपने नाम किए हैं । इसके अलावा दो टूर्नामेंटों में वे उपविजेता रहे । भाविक कोच सौरभ सिंह से रेट्रडियम में टेनिस का प्रशिक्षण ले रहे हैं ।



यशु प्रधान के शतक से जीता एसआरएमएस

बरेली, अमृत विचार : शकुंतला देवी की स्मृति में बरेली प्रीमियर टी-20 प्राइजमनी क्रिकेट लीग का शुक्रवार को निशांत क्रिकेट मैदान पर शुभारंभ हो गया । उद्घाटन मैच का शुभारंभ वन मंत्री डॉ. अरुण कुमार ने किया ।

पहला मुकाबला एसआरएमएस और क्रिकेट नर्सरी के बीच हुआ । एसआरएमएस ने पहले खेलते हुए यशु प्रधान की शतकीय पारी की बदौलत 145 रन से क्रिकेट नर्सरी को करारी शिकस्त दी । एसआरएमएस ने 20 ओवर में क्रिकेट नर्सरी को 236 रन का लक्ष्य दिया । क्रिकेट नर्सरी की टीम 16.2 ओवरों में 91 रन पर ही सिमट गई । दूसरा मुकाबला बरेली हंटर और जीपी क्रिकेट अकादमी के मध्य खेला गया । बरेली हंटर



गेंद पर शॉट लगाता खिलाड़ी ।

ने 19.4 ओवर में 149 रन बनाए । जीपी क्रिकेट अकादमी ने बरखास्त से बाधित मैच में डकवर्थ लुईस नियम से 8 विकेट से मैच जीत लिया । पत्रकार क्रिकेटर्स क्लब के अध्यक्ष सुनील सक्सेना, सचिव प्रशांत रायजदा, विशिष्ट अतिथि डॉ. सौरव कुमार अग्रवाल, पार्षद राजेश अग्रवाल, उद्यमी अजय शुक्ला व क्रिकेटर देवेश गंगवार मौजूद रहे ।

बसंत पंचमी पर 55 ब्रह्मचारी-बटुकों का सामूहिक यज्ञोपवीत

कार्यालय संवाददाता, बरेली

अमृत विचार : बसंत पंचमी पर श्री टीबरीनाथ सांगवेद संस्कृत महाविद्यालय के परिसर में शुक्रवार को 43 वे वार्षिकोत्सव में 55 ब्रह्मचारी-बटुकों का सामूहिक यज्ञोपवीत संस्कार वैदिक विधि-विधान के साथ संपन्न हुआ । संस्कार यज्ञ का संचालन आचार्य महेश चंद्र शर्मा के साथ वरिष्ठ छात्रों के निर्देशन में सनातन परंपरा के अनुसार किया गया ।

गणेशाष्टिका पूजन, कलश पूजन, नवग्रह पूजन, सर्वतोभद्र मंडलस्थ देव पूजन, अग्निस्थापन, होम एवं समारोह संस्कार क्रमबद्ध रूप से संपन्न हुए । दंड धारण किए



कार्यक्रम में ब्रह्मचारी-बटुकों को संबोधित करते प्रधानाचार्य बंशीधर पांडेय ।

ब्रह्मचारि-बटुक गुरुकुल परिसर में प्राचीन भारतीय शिक्षा परंपरा की जीवंत छवि प्रस्तुत कर रहे थे । प्रधानाचार्य बंशीधर पाण्डेय

से ब्रह्मचारियों ने दीक्षा मंत्र एवं गुरु मंत्र ग्रहण किया । यह दृश्य अभिभावकों के लिए अत्यंत भावुक रहा । संस्कार के बाद ब्रह्मचारियों के

भिक्षा याचन की परंपरा का निर्वहन किया गया, जिसका उद्देश्य अहंकार का त्याग और संयमित जीवन की शिक्षा देना बताया गया । प्रधानाचार्य

बसंत पंचमी पर अमृत विचार कार्यालय में हुई मां सरस्वती की पूजा-अर्चना



अमृत विचार कार्यालय में हवन में आहुतियां देते सीओओ पार्थो कुनार, समूह संपादक राजेश श्रीनेत व अन्य ।

बरेली, अमृत विचार : बसंत पंचमी पर शुक्रवार को अमृत विचार के प्रधान कार्यालय में मां सरस्वती की पूजा- अर्चना की गई । हवन में स्टॉफ ने आहुतियां दीं । पंडित किशोर जोशी ने विधि-विधान से मां सरस्वती का पूजन

●स्टाफ ने हवन में दीं आहुतियां

संपन्न कराया । उन्होंने कहा कि बसंत पंचमी ज्ञान, कला और साहित्य के क्षेत्र से जुड़े लोगों के लिए विशेष महत्व रखती है । सीओओ पार्थो कुनार, समूह

●संपादक राजेश श्रीनेत, राकेश शर्मा, संदीप बत्रा, मयंक तिवारी, अभय गुप्ता, हरिओम गुप्ता, आशुतोष शर्मा, संदीप सिंह, हरदीप सिंह टोनी, सतीश द्विवेदी, सुमित शर्मा, रतन सिंह गुर्जर, अंकुर सहित स्टॉफ मौजूद रहा ।

संपादक राजेश श्रीनेत, राकेश शर्मा, संदीप बत्रा, मयंक तिवारी, अभय गुप्ता, हरिओम गुप्ता, आशुतोष शर्मा, संदीप सिंह, हरदीप सिंह टोनी, सतीश द्विवेदी, सुमित शर्मा, रतन सिंह गुर्जर, अंकुर सहित स्टॉफ मौजूद रहा ।

ने कहा कि यज्ञोपवीत संस्कार के बाद ही ब्रह्मचारि वेदाध्ययन का अधिकारी बनता है । यज्ञोपवीत के तीन सूत्र देव, ऋषि और पितृ ऋषा के प्रतीक हैं, जो मनुष्य को कर्तव्यबोध और नैतिक जीवन की प्रेरणा देते हैं । सांयकाल चार बजे से आयोजित सांस्कृतिक कार्यक्रम में विथरी चैनपुर विधायक राधेवंद्र शर्मा मुख्य अतिथि रहे । छात्रों ने वैदिक मंगलाचरण, सरस्वती वंदना व बसंत गीतों को प्रस्तुति दी । प्रबंध समिति के पदाधिकारी एवं अभिभावक उपस्थित रहे ।

टीबरीनाथ सांगवेद संस्कृत महाविद्यालय में वार्षिकोत्सव का हुआ आयोजन

बसंत पंचमी : मां सरस्वती का पूजन कर मांगा ज्ञान

श्रद्धा और उल्लास के साथ मना बसंत पंचमी पर्व, घरों और मंदिरों में हुई विद्या की देवी की पूजा-अर्चना, विभिन्न संगठनों ने कार्यक्रम आयोजित किए

मां सरस्वती और बही बसने के पूजन में उमड़ी भक्तों की भीड़

बरेली, अमृत विचार : बाबा त्रिवटी नाथ मंदिर में बसंतोत्सव एवं बही बसना पूजन कार्यक्रम का आयोजन हुआ । महाआरती में बड़ी संख्या में भक्त शामिल हुए । मंदिर के मीडिया प्रभारी संजीव अंतोर ने बताया कि परिसर में निर्माणधीन मां भवानी के मन्दिर का कार्य पूर्णता की ओर अग्रसर है । मन्दिर सेवा समिति ने प्राण प्रतिष्ठा समारोह का आयोजन 16 से 20 फरवरी तक आयोजित किया जाना तय किया है । मंदिर सेवा समिति के प्रताप चंद्र सेठ, सुभाष मेहरा, हरिओम अग्रवाल, विनय कृष्ण अग्रवाल, प्रेम शंकर अग्रवाल, ब्रजेश मिश्रा, नवीन गौयल, कृष्णा अग्रवाल, पं ईश्वर शरण, पं रविन्द्र शर्मा का सहयोग रहा ।



अखिल भारतीय उत्तराखंड महासभा ने मनाया बसंत पंचमी पर्व

बरेली, अमृत विचार : अखिल भारतीय उत्तराखंड महासभा ने शुक्रवार को भोलेनाथ मंदिर परिसर में बसंत पंचमी पर पूजा-अर्चना कर कार्यक्रम का शुभारंभ किया । महासभा के राष्ट्रीय उपाध्यक्ष राजेंद्र प्रसाद धिल्लियाल ने बताया कि बसंत पंचमी से लेकर होली तक का समय बसंत माह माना जाता है, जिसमें मां सरस्वती की कृपा और प्रकृति में नया यौवन नजर आता है । पूजा कार्यक्रम में जिला अध्यक्ष देवेन्द्र सिंह देवलिया, जिला महासचिव चंदन सिंह नेगी, जिला कोषाध्यक्ष केसी जोशी, अंकुर अस्गोला, जीत सिंह अधिकारी, गिरीश पांडे, कर्नल एमसी पट, प्रमोद पंत, कुंवर सिंह बिष्ट व अभिनीत नेगी उपस्थित रहे । संरक्षक नरेंद्र सिंह अधिकारी ने बताया कि महासभा एक मांवं को कुर्मांचल नगर में 18वां बसंत उत्सव आयोजित करेगी ।



रोहिलखंड आयुर्वेदिक मेडिकल कॉलेज एवं हॉस्पिटल में बसंत पंचमी मनाई

कार्यालय संवाददाता, बरेली

अमृत विचार: रोहिलखंड आयुर्वेदिक मेडिकल कॉलेज एवं हॉस्पिटल में बसंत पंचमी मनाई गई । कार्यक्रम का शुभारंभ मां सरस्वती की पूजा एवं हवन धन्वन्तरि वंदना एवं सरस्वती वंदना का आयोजन हुआ । अध्यक्षता निदेशक डॉ. विशाल अग्रवाल ने की । प्राचार्य डॉ. आरके तिवारी, एमएस डॉ. एचएस राय, डीएमएस डॉ. ज्ञानदेव, डॉ. शिवज्योति, डॉ. शिमी, डॉ. देवराज, डॉ. अखिन्ना आदि की मौजूदगी रही । आयोजन में महाविद्यालय की सांस्कृतिक समिति की डॉ. प्रियंका



हवन-पूजन में शामिल डॉक्टरों और छात्र-छात्राएं ।

कश्यप, संगीता, डॉ. हिमानी, डॉ. सपना एवं अन्य सदस्यों की महत्वपूर्ण भूमिका रही । कार्यक्रम में विद्यार्थियों ने उत्साह के साथ भाग लिया । राष्ट्रीय सेवा योजना के स्वयंसेवक छात्रों को डॉ. विशाल

अग्रवाल, डॉ. आरके तिवारी, डॉ. शिवज्योति एवं डॉ. तरुण ने एनएसएस किट का वितरण किया । विद्यार्थियों ने अनेकता में एकता-भारत की विशेषता विषय पर आधारित भाषण प्रस्तुत किए ।

सिटी डायरी

आर्मी पब्लिक स्कूल में मनाया गया बसंतोत्सव

बरेली, अमृत विचार : बसंत पंचमी के अवसर पर शुक्रवार को आर्मी पब्लिक स्कूल में धूमधाम से बसंत उत्सव मनाया गया । बसंत पंचमी पर विद्यार्थियों ने भारतीय सांस्कृतिक परिदृश्य पर आधारित कार्यक्रम प्रस्तुत किए । कार्यक्रम का शुभारंभ विद्यालय की प्रधानाचार्य डॉ. सरिता सिरौही ने मां सरस्वती की प्रतिमा पर माल्यार्पण कर किया । उपप्रधानाचार्य एनसीसी ऑफिसर नंदकिशोर माथुर ने दीप प्रज्ज्वलित किया । समस्त विद्यालय परिवार बसंतोत्सव पर पीतांबरी वेशभूषा में नजर आया । मां सरस्वती का पूजन कर पुष्प अर्पित किए और प्रसाद वितरण किया गया ।



प्राण प्रतिष्ठा की द्वितीय वर्षगांठ पर खिचड़ी सहभोज



आशुतोष चौहान, बल्ले ठाकुर, बंटी सिंह, विकास सिंह, अनु सिंह, अमित कुर्मी, संदीप राठौर, अजय सिंह, सविन चौहान, राहुल सिंह, श्याम सिंह चौहान, यशोद सिंह, प्रकाश सिंह गौतम आदि मौजूद रहे ।

सीबीगंज इंटर कॉलेज में बसंत पंचमी पर हुआ हवन-पूजन

बरेली, अमृत विचार : सीबीगंज इंटर कॉलेज में बसंत पंचमी पर शुक्रवार को हवन-पूजन किया गया । प्रधानाचार्य भानु प्रताप सिंह ने कहा कि कला का पर्व बसंत पंचमी विद्यार्थियों और कला प्रेमियों के लिए महत्वपूर्ण है । प्रकृति का शुभारं बसंत पंचमी पर पीले रंग से होता है, जिसका विशेष महत्व है । एमएलसी बहोरनलाल मौर्य, प्रबंधक डॉ. अनुराग मोहन भटनागर, कर्नल अभय स्वस्व, बृजेश चंद, मधुलिता स्वरूप, स्त्री सुधार कन्या इंटर कॉलेज की प्रधानाचार्य माया आर्य, पार्षद रचित गुप्ता, पार्षद वेदराम, सीबीगंज थाना प्रभारी प्रदीप तिवुर्वदी, इंस्पेक्टर स्वदेस पाल आदि मौजूद रहे ।

